



EUROPEAN MEDICINES AGENCY
SCIENCE MEDICINES HEALTH

EMA/316169/2021
EMA/H/C/002098

Nulojix (*belatacept*)

Ħarsa ġenerali lejn Nulojix u għalfejn huwa awtorizzat fl-UE

X'inhu Nulojix u **għal** xiex **jintuża**?

Nulojix huwa mediċina li tnaqqas l-attività tas-sistema immunitarja (id-difiżi naturali tal-ġisem) u jintuża fl-adulti biex jipprevjeni lill-ġisem milli jirriġetta kilwa trapjantata. Fih is-sustanza attiva belatacept.

Kif **jintuża** Nulojix?

Nulojix jista' jinkiseb biss b'riċetta ta' tabib. Il-kura għandha tkun sorveljata minn tabib b'esperjenza fil-kura ta' pazjenti bi trapjant tal-kliwi.

Nulojix jingħata bħala infużjoni (dripp) ġol-vina fuq perjodu ta' 30 minuta. Jista' jintuża f'pazjenti li jkun sarilhom trapjant u mbagħad regolarment bħala kura ta' manteniment. Meta Nulojix jintuża b'dan il-mod, il-pazjent jirċievi wkoll kura b'basiliximab, kortikosteroidi u aċidu mikofenoliku (mediċini oħra użati biex jipprevjenu r-rifjut tal-organi).

Nulojix jintuża wkoll għall-kura ta' manteniment f'pazjenti li rċevew trapjant tal-kliwi mill-anqas 6 xhur qabel u li kienu ilhom jużaw skema bbażata fuq l-inibitur kalċinewriniku (tip ieħor ta' kura immunosoppressiva). Il-kura b'inibitur kalċinewriniku tista' mbagħad tiġi sostitwita progressivament bi Nulojix.

Id-dożi u l-frekwenza jiddependu fuq il-kuntest li fih jintuża Nulojix. Għal iktar informazzjoni dwar l-użu ta' Nulojix, ara l-fuljett ta' tagħrif jew ikkuntattja lit-tabib jew lill-ispizjar tiegħek.

Kif **jaħdem** Nulojix?

Is-sustanza attiva fi Nulojix, il-belatacept, hija mediċina immunosoppressanti. Din trażżan l-attività taċ-ċelloli T, ċelloli tas-sistema immunitarja li jistgħu jkunu involuti fir-riġettar tal-organu.

Iċ-ċelloli T jeħtieġ li jiġu 'attivati' qabel ma jaħdmu. Dan iseħħ meta ċerti molekuli jeħlu ma' riċetturi fuq is-superfiċje taċ-ċelloli T. Il-belatacept giet imfassla biex teħel ma' tnejn minn dawn il-molekuli msejja CD80 u CD86. Dan iwaqqafhom milli jattivaw iċ-ċelloli T, u jgħin sabiex jiġi evitat li l-organu jiġi rrifjutat.

Official address Domenico Scarlattilaan 6 • 1083 HS Amsterdam • The Netherlands

Address for visits and deliveries Refer to www.ema.europa.eu/how-to-find-us

Send us a question Go to www.ema.europa.eu/contact Telephone +31 (0)88 781 6000

An agency of the European Union



X'inhuma **I-benefiċċi** ta' Nulojix li **hargu** mill-istudji?

Nulojix intwera li jtejjeb is-sopravivenza tal-pazjent u tal-organu wara trapjant tal-kliewi.

F'żewġ studji ewlenin li fihom **ħadu** sehem 1,209 pazjenti li kienu **għadhom** kif kellhom trapjant, Nulojix tqabbel ma' ciclosporin (**medicina oħra użata** biex tipprevjeni r-riġettar ta' organu). Il-pazjenti kollha rċevew ukoll kura b'kortikosteroidi, aċidu mikofenoliku, u basiliximab (antagonist tar-riċettur interleukin-2) matul l-ewwel **gimgha** wara t-trapjantar.

Fl-ewwel studju, 97 % tal-pazjenti li rċevew kura bi Nulojix issopravivew bil-kliewi **tagħhom** intatti (218 minn 226) meta mqabbla ma' 93 % tal-pazjenti li rċevew ciclosporin (206 minn 221). Madwar 54 % tal-pazjenti li rċevew Nulojix u 78 % ta' dawk li rċevew ciclosporin kellhom indeboliment tal-funzjoni tal-kliewi. Il-proporzjon ta' pazjenti li kellhom episodju ta' **riġettar** tal-organu fi żmien sena kien ta' 17% **għal** Nulojix u 7% **għal** cyclosporine A.

Fit-tieni studju, 89 % (155 minn 175) tal-pazjenti fuq Nulojix u 85 % (157 minn 184) ta' dawk fuq ciclosporin issopravivew bil-kliewi **tagħhom** intatti. Il-proporzjon ta' pazjenti b'indeboliment tal-funzjoni tal-kliewi kien ta' 77 % fil-pazjenti fuq Nulojix u 85 % f'pazjenti fuq ciclosporin. Madwar 18 % tal-pazjenti fuq Nulojix kellhom episodju ta' **riġettar** tal-organu fi żmien sena meta mqabbla ma' 14 % tal-pazjenti fuq ciclosporin.

Kura intensiva bi Nulojix b'fażi inizjali itwal ta' sitt xhur ipproduċiet riżultati simili **għal** kura b'fażi inizjali ta' tliet xhur.

Fi studju ieħor fuq 446 pazjent li **għaddew** minn trapjant tal-kliewi aktar minn 6 xhur qabel u kienu **qegħdin jiġu** kkurati b'inibitur kalċinewriniku (ciclosporin jew tacrolimus), nofs il-pazjenti komplew fuq il-kura b'inibitur kalċinewriniku u n-nofs l-ieħor qalbu progressivament **għal** Nulojix fuq 4 **gimghat**. Wara sentejn, 98 % tal-pazjenti (219 minn 223) li qalbu **għal** Nulojix kienu **ħajjin** b'kilwa li taħdem trapjantata, meta mqabbla ma' 97 % (217 minn 223) tal-pazjenti li ma qalbox.

X'inhuma r-riskji **assoċjati** ma' Nulojix?

L-effetti sekondarji serji l-aktar komuni b'Nulojix (li **jistgħu** jaffettwaw aktar minn 2 minn kull 100) huma infezzjoni fl-apparat urinarju (infezzjoni tal-istrutturi li **jgħorru** l-awrina), infezzjoni b'cytomegalovirus, piressija (deni), **żieda** fil-kreatinina fid-dem (markatur tal-problemi tal-kliewi), pjelonefrite (infezzjoni tal-kliewi), dijarea, gastroenterite (dijarea u rimettar), funzjoni **ħażina** tal-kilwa ttrapjantata, lewkopenja (**għadd** baxx ta' **ċelloli** bojod tad-dem), pulmonite (infezzjoni tal-pulmun), **karcinoma taċ-ċellola bażali** (tip ta' **kancer** tal-**gilda**), anemija (**għadd** baxx ta' **ċelloli** **ħomor** tad-dem), deidratazzjoni. **Għal-lista sħiħa** tal-effetti sekondarji ta' Nulojix, ara l-fuljett ta' **tagħrif**.

Nulojix ma **għandux** jintuża f'pazjenti li ma kinux **ġew** esposti **għall-virus** Epstein-Barr jew li mhumiex **ċerti** jekk kellhomx esponiment **preċedenti**. Dan huwa **għaliex** pazjenti li rċevew kura bi Nulojix li ma kellhomx esponiment **preċedenti** **għall-virus** qegħdin f'riskju **ogħla** li jaqbadhom tip ta' **kancer** **magħruf** **bħala** disturb limfoproliferattiv wara t-trapjant. **Għal-lista sħiħa** ta' restrizzjonijiet, ara l-fuljett ta' **tagħrif**.

Għaliex Nulojix **għie** awtorizzat fl-UE?

L-Aġenzija Ewropea **għall-Medicini** nnotat li Nulojix ma **għandux** l-effetti **tossiċi** fuq il-kliewi li deheru b'xi **medicini** immunosuppressanti **użati** b'mod komuni fit-trapjanti. Minkejja li l-istudji wrew rifjuti aktar akuti wara sena ta' kura bi Nulojix meta mqabbla ma' ciclosporin, dan ma wassalx **għal** tnaqqis fis-

sopravivenza tal-pazjent u tal-organi wara tliet snin. B'mod ġenerali, il-benefiċċji ta' Nulojix tqabblu sew ma' dawk tal-mediċina komparatur.

Nulojix huwa effettiv ukoll fil-prevenzjoni ta' riġettar f'pazjenti li kienu qegħdin jużaw kura b'inibitur calcineurin u qalbu għal Nulojix mill-inqas 6 xhur wara t-trapjant.

L-Aġenzija ddeċidiet li l-benefiċċji ta' Nulojix huma akbar mir-riskji tiegħu u jista' jiġi awtorizzat għall-użu fl-UE.

X'miżuri qegħdin jittieħdu biex **jiġi żgurat l-użu** sigur u effettiv ta' Nulojix?

Fis-sommarju tal-karatteristiċi tal-prodott u fil-fuljett ta' tagħrif ġew inklużi r-rakkomandazzjonijiet u l-prekawzjonijiet li għandhom ikunu segwiti mill-professjonisti fil-qasam tal-kura tas-saħħa u mill-pazjenti għall-użu sigur u effettiv ta' Nulojix.

Bħal fil-każ tal-mediċini kollha, id-*data* dwar l-użu ta' Nulojix hija ssorveljata kontinwament. L-effetti sekondarji rrapportati bi Nulojix huma evalwati bir-reqqa u kull azzjoni meħtieġa hi meħuda biex tipproteġi lill-pazjenti.

Informazzjoni **oħra** dwar Nulojix

Nulojix irċieva awtorizzazzjoni għat-tqegħid fis-suq valida fl-UE fis-17 ta' Ġunju 2011.

Aktar informazzjoni dwar Nulojix tinstab fis-sit web tal-Aġenzija:

ema.europa.eu/medicines/human/EPAR/Nulojix.

Din il-ħarsa ġenerali ġiet aġġornata l-aħħar fi 05-2021.